



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXII]

THURSDAY, DECEMBER 23, 2021 / PAUSA 02, 1943

Separate paging is given to each part of the supplement to the Central Gazette and Central Section in order that it may be filed as a separate compilation

PART -I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

હુકમ

ગુજરાત પોલીસ અધિનિયમ, ૧૯૫૧ની કલમ-૩૩ (૧)(બી) અન્વયેનો.

નં. પીઓએલ/૨/જાહેરનામા/એસ.આર./૧૫૬/૨૦૨૧.—આણંદ કરજણ-બોરીયાવી રેલ્વે લાઈન પર આવેલ ફાટક-નં. ૨૬૪ને રેલ્વેના અગત્યના સમારકામ માટે તા.૧૦/૧૨/૨૦૨૧ થી તા.૧૨/૧૨/૨૦૨૧ સુધી કુલ-૩ દિવસ માટે ૨૪ કલાક સંપૂર્ણ બંધ રાખવા તેમજ તે રોડ પરથી પસાર થતો ટ્રાફિક નીચે જણાવેલ વૈકલ્પિક માર્ગ પર ડાયવર્ટ કરવા પોલીસ અધિક્ષકશ્રી, આણંદે તેમના તા.૧૦/૧૨/૨૦૨૧ના પત્ર ક્રમાંક : સીબી-૫/રે. ફા. નં. ૨૬૪/૨૦૧૫૮/૨૧ થી દરખાસ્ત અન્ને મોકલી આપેલ છે.

વાસ્તે, હું, કે. વી. વ્યાસ, (G.A.S), અધિક જિલ્લા મેજિસ્ટ્રેટ, આણંદ, ગુજરાત પોલીસ અધિનિયમ, ૧૯૫૧ની કલમ-૩૩ (૧) (બી) થી મને મળેલ સત્તાની રૂએ તારીખ ૧૦મી ડિસેમ્બર, ૨૦૨૧થી તારીખ ૧૨મી ડિસેમ્બર, ૨૦૨૧ સુધી નીચે જણાવેલ ફાટક નં. ૨૬૪ ઉપરથી પસાર થતાં વાહનો ઉપર પ્રતિબંધ ફરમાવું છું તથા આ માર્ગ ઉપરથી પસાર થતાં વાહનોને નીચે જણાવેલ માર્ગોએ વાળવા (ડાયવર્ટ કરવા) હુકમ કરું છું.

વાહનોની અવર-જવર ઉપર પ્રતિબંધ મુકવાનો માર્ગ :

➤ કણજરી-બોરીયાવી રેલ્વે લાઈન પર આવેલ ફાટક-નં. ૨૬૪વાળો રસ્તો

વાહનોની અવર-જવર બંધ થતા તેના ડાયવર્ટ કરવાના વૈકલ્પિક રૂટો :

➤ ફાટક નં. ૨૬૪ પરનો વાહન વ્યવહાર ઓવરબ્રીજ પરથી પસાર થઈ શકાશે.

આ હુકમથી જે રસ્તાઓ બંધ કરવામાં આવેલા છે. તે સ્થળોએ જિલ્લા પોલીસ અધિક્ષકશ્રી, આણંદે જરૂરી પોલીસ ગાર્ડ મુકી ટ્રાફિક ડાયવર્ઝન અંગે જરૂરી પ્રબંધ કરવાનો રહેશે.

આ હુકમનો ભંગ કરનાર વ્યક્તિ ગુજરાત પોલીસ અધિનિયમ-૧૯૫૧ ની કલમ-૧૩૧ હેઠળ શિક્ષાને પાત્ર થશે.

આજ તારીખ ૧૦મી ડિસેમ્બર, ૨૦૨૧ના રોજ મારી સહી તથા સિક્કો કરી આપ્યો.

કે. વી. વ્યાસ,
અધિક જિલ્લા મેજિસ્ટ્રેટ,
આણંદ.

હુકમ

ગુજરાત પોલીસ અધિનિયમ, ૧૯૫૧ની કલમ-૩૭ (૧) અન્વયેનો.

નંબર પીઓએલ/૨/એસ.આર./૧૫૮/૨૦૨૧.— આગામી તા. ૧૮/૧૨/૨૦૨૧ના રોજ જિલ્લામાં ગ્રામ પંચાયતોની સામાન્ય ચૂંટણીઓ યોજનાર હોઈ, અને તા.૨૧/૧૨/૨૦૨૧ના રોજ મતગણતરી તથા તા.૨૫/૧૨/૨૦૨૧ના રોજ નાતાલ તહેવારની ઉજવણી કરવામાં આવનાર હોઈ, તેમજ હાલમાં દેશમાં કોરોના વાયરસ અંગે સરકારશ્રી તરફથી લોકડાઉન અંગે તમામ તકેદારીના પગલા લેવામાં આવેલ હોય, તેમજ હાલની પરિસ્થિતિને ધ્યાને લઈ કાયદો અને વ્યવસ્થાની પરિસ્થિતિ જળવાઈ રહે તે માટે ગુજરાત પોલીસ અધિનિયમ-૧૯૫૧ ની કલમ-૩૭(૧) મુજબ જાહેરનામું પ્રસિધ્ધ કરવા માટે પોલીસ અધિક્ષકશ્રી, આણંદ, તેમના તા.૦૨/૧૨/૨૦૨૧ના પત્ર નં.એલઆઈબી/કા.વ્ય./જાહેરનામું/૩૦૪૨/૨૦૨૧થી દરખાસ્ત અત્રે મોકલી આપેલ.

વાસ્તે, હું, કે. વી. વ્યાસ, (G.A.S.), અધિક જિલ્લા મેજિસ્ટ્રેટ, આણંદ ગુજરાત પોલીસ અધિનિયમ- ૧૯૫૧ ની કલમ-૩૭(૧) થી મને મળેલ અધિકારની રૂઈએ સમગ્ર આણંદ જિલ્લામાં તારીખ ૧૬મી ડિસેમ્બર, ૨૦૨૧ થી તા.૩૦મી ડિસેમ્બર, ૨૦૨૧ સુધી (બંને દિવસો સહિત) નીચેના કૃત્યો કરવાની મનાઈ ફરમાવું છું.

- (૧) હથિયાર, તલવાર, ભાલા, ધોકા, લાકડી કે લાઠી, સળગતી મશાલ અથવા બીજા હથિયારો કે જેનાથી શારીરિક ઈજા કરી શકાય તે સાથે રાખી ફરવાનું;
- (૨) કોઈપણ ક્ષયકારી પદાર્થ અથવા સ્ફોટક પદાર્થ સાથે રાખી ફરવાનું, મનુષ્યો અથવા શબ તેમજ પુતળા દેખાડવાનું;
- (૩) અપમાન કરવાના અથવા જાહેર કરવાના ઈરાદાથી બીભત્સ સુત્રો પોકારવાનું અથવા અશ્લિલ ગીતો ગાવાનું;
- (૪) જેનાથી સુરૂચિ અથવા નીતિનો ભંગ થાય તેવું ભાષણ કરવાનું, તેવા ચિત્રો, પત્રિકાઓ કે પ્લેકાર્ડ અથવા બીજા કોઈપણ ક્ષયકારી પદાર્થ અથવા વસ્તુ તૈયાર કરવાનું, બતાવવાનું અથવા તેનો ફેલાવો કરવાનું. તથા દેશ વિરોધી નારોઓ પોકારવાનું

વિસ્તાર : સમગ્ર આણંદ જિલ્લો.

અપવાદ : આ હુકમનો ખંડ (૧) નીચેની વ્યક્તિઓને લાગુ પડશે નહીં.

- (૧) સરકારી નોકરીમાં કામ કરતી કોઈપણ વ્યક્તિ કે જેને તેના ઉપરી અધિકારીએ આવું કોઈપણ હથિયાર લઈ જવાનું ફરમાવ્યું હોય અથવા જેની ફરજ હોય
- (૨) જિલ્લા મેજિસ્ટ્રેટશ્રી, અધિક જિલ્લા મેજિસ્ટ્રેટશ્રી, સબ ડીવીઝનલ મેજિસ્ટ્રેટશ્રી, એક્ઝીક્યુટીવ મેજિસ્ટ્રેટશ્રી, જિલ્લા પોલીસ અધિક્ષકશ્રી કે તેમણે અધિકૃત કરેલ કોઈપણ પોલીસ અધિકારીએ જેને શારીરિક અશક્તિને કારણે લાકડી કે લાઠી લઈ જવાની પરવાનગી આપી હોય તે વ્યક્તિ.

આ જાહેરનામાના કોઈપણ ખંડનો ભંગ અથવા ઉલ્લંઘન કરનારને સને ૧૯૫૧ ગુજરાત પોલીસ અધિનિયમની કલમ-૧૩૫ હેઠળ શિક્ષાને પાત્ર થશે.

મેં આજ રોજ તારીખ ૧૫મી ડિસેમ્બર, ૨૦૨૧ના રોજ મારી સહી તથા કચેરીનો સિક્કો કરી આપ્યો.

કે. વી. વ્યાસ,
અધિક જિલ્લા મેજિસ્ટ્રેટ,
આણંદ.

હુકમ

ગુજરાત પોલીસ અધિનિયમ, ૧૯૫૧ની કલમ-૩૭ (૩) અન્વયેનો.

નંબર પીઓએલ/૨/એસ.આર./૧૫૮/૨૦૨૧.—આગામી તા. ૧૮/૧૨/૨૦૨૧ના રોજ જિલ્લામાં ગ્રામ પંચાયતોની સામાન્ય ચૂંટણીઓ યોજનાર હોઈ, અને તા.૨૧/૧૨/૨૦૨૧ના રોજ મતગણતરી તથા તા.૨૫/૧૨/૨૦૨૧ના રોજ નાતાલ તહેવારની ઉજવણી કરવામાં આવનાર હોઈ, તેમજ હાલમાં દેશમાં કોરોના વાયરસ અંગે સરકારશ્રી તરફથી લોકડાઉન અંગે તમામ તકેદારીના પગલા લેવામાં આવેલ હોય, તેમજ હાલની પરિસ્થિતિને ધ્યાને લઈ કાયદો અને વ્યવસ્થાની પરિસ્થિતિ જળવાઈ રહે તે માટે ગુજરાત પોલીસ અધિનિયમ-૧૯૫૧ ની કલમ-૩૭(૩) અન્વયેનું જાહેરનામું

પ્રસિધ્ધ કરવા માટે પોલીસ અધિક્ષકશ્રી, આણંદ, તેમના તા.૦૨/૧૨/૨૦૨૧ના પત્ર નં.એલઆઈબી/કા.વ્ય./જાહેરનામું/૩૦૪૨/૨૦૨૧થી દરખાસ્ત અત્રે મોકલી આપેલ.

વાસ્તે, હું, કે. વી. વ્યાસ, (G.A.S.), અધિક જિલ્લા મેજિસ્ટ્રેટ, આણંદ સને ૧૮૫૧ના ગુજરાત પોલીસ અધિનિયમ-૧૮૫૧ની કલમ-૩૭(૩) થી મને મળેલ અધિકારની રૂઠિએ નીચે મુજબ આદેશ આપું છું. કે સમગ્ર આણંદ જિલ્લામાં તારીખ ૧૬મી ડિસેમ્બર, ૨૦૨૧ થી તા.૩૦મી ડિસેમ્બર, ૨૦૨૧ સુધી (બંને દિવસો સહિત) સક્ષમ અધિકારીની પરવાનગી સિવાય ચાર કરતાં વધુ માણસોએ એકત્ર થવું નહિ, ચાર કરતાં વધુ માણસોની કોઈ સભા ભરવી કે બોલાવવી નહીં અથવા સરઘસ કાઢવું નહીં.

વિસ્તાર : સમગ્ર આણંદ જિલ્લો.

ખુલાસો : આ વિસ્તારમાં રસ્તાઓ, રસ્તાની કુટપાથ, ગલીઓ અને પેટા ગલીઓનો તથા જાહેર મકાનોનો સમાવેશ થાય છે.

અપવાદ : આ હુકમ જે માણસ સરકારી નોકરીમાં અથવા કામગીરીમાં હોય જેઓ ફરજ ઉપર હોય તેમને લાગુ પડશે નહીં.

આ હુકમનો ભંગ અથવા ઉલ્લંઘન કરનાર સને ૧૮૫૧ ગુજરાત પોલીસ અધિનિયમની કલમ-૧૩૫ હેઠળ અથવા ભારતના ફોજદારી અધિનિયમ (સને ૧૮૬૦ના ૪૫માં)ની કલમ-૧૮૮ હેઠળ શિક્ષાને પાત્ર થશે.

મેં આજ રોજ તારીખ ૧૫મી ડિસેમ્બર, ૨૦૨૧ના રોજ મારી સહી તથા કચેરીનો સિક્કો કરી આપ્યો.

કે. વી. વ્યાસ,
અધિક જિલ્લા મેજિસ્ટ્રેટ,
આણંદ.

